



සමුපකාර සංවර්ධන දෙපාර්තමේන්තුව
කාලුගුණික ප්‍රජාව අංශය
DEPARTMENT OF CO-OPERATIVE DEVELOPMENT



දුරකථන නොමැලිපිළි Telephone	011-2478373 011-2478374 011-2478376	ත.ප.419, අංක 330, කොළඹ පෙදෙස, කොළඹ 02 ත.ප. ඩීල. 419, ඩීල. 330, යුතියින් පිලෝල්, කොළඹ 02 P.O.Box 419, No. 330, Union Place, Colombo 02	රැකස් නොමැලිපිළි Fax	011-2478386 011-2478377
විද්‍යුත් තැබෑම් මූල්‍ය මෘදුකාංග e-mail	info@coop.gov.lk depcoopdev@gmail.com		වෙත ඇවිත මිණුයාත්තම් Web Site	www.coop.gov.lk
මෙය අංකය නොමැලි. My No.	ස.ස.අ./බැංකු/2/4/9	මෙම අංකය නොමැලි. Your No.	දිනය තික්ති Date	2022.03. 30

නියාමන උපදෙස්-ඩී/නී/ඒ/2022/01

සියලුම මූල්‍ය සේවා සමුපකාර සම්බන්ධ සහ
සංගමී ගරු සභාපතිවරුන් වෙත

විවක්ෂණයිලිව සමුපකාර අංශයේ ආයතනික වියදුම් කළමනාකරණය කිරීම

01. හැඳින්වීම

මෙම නියාමන උපදෙස් පත්‍රිකාවේ අරමුණ වන්නේ මුදල් අමාත්‍යවරයා විසින් 2021.01.31 දින අමාත්‍ය මණ්ඩලයට ඉදිරිපත් කරන ලද 2022.02.07 දිනැති අමාත්‍ය මණ්ඩල රස්වීමේදී එලඟී තීරණයන්ට අනුකූලව කැඩිනමින් ත්‍රිය කිරීමේ අවශ්‍යතාව සහ වැදගත්කම දිවයින් සියලුම සමුපකාරිකයන් වෙත අවබෝධ කරදීම සහ මෙම අභියෝගන්මක අවස්ථාවේ ජාතික වැදගත්කමක් දක්වීමින් සමුපකාර අංශයේ සම්පත් සහ විශ්ෂයන්ම පිරිවැය ප්‍රශ්නය ලෙස කළමනාකරණය කරමින් ලාභදායීත්වය සහ තීරණාකාන්ත්වය පිළිස සමස්ත කාර්ය මණ්ඩලයන්හි කැඩින්වීම සහ දායකත්වය ලබාදීම පිළිබඳව අවධානය යොමු කිරීම සඳහා වේ.

02. සම්පත් හාවිතය සහ වියදුම් ප්‍රශ්නය ලෙස කළමනාකරණය කිරීමේ උපක්‍රමයන්

- විදුලිය, ජලය, ලිපි ද්‍රව්‍ය, දුරකථන, ගැක්ස්, විදුල් තැපෑල, ණායා පිටපත් යන්තු සඳහා වන විවෘත වියදුම් ඉතාමත් අවම වන ආකාරයට, අරපරිස්සමින් හාවිතා කළ යුතු ය. මේ සඳහා කාර්යාල, වෙළෙඳසැල්, ගබඩා සහ වෙනත් ඒකකයන් තුළ සිදුවන නාස්තිය වැළැක්වෙන ආකාරයට ඉතා විධිමත් කාර්ය සැලැස්මක් සකස් කර ක්‍රියාත්මක කළ යුතු ය.

- ii. “නාස්තිය” යනු එය වැලැක්වීමට කටයුතු කිරීමෙන් කිසිවෙකුට හානියක් හෝ අලාභයක් නොවන අතර, ඒ තුළින් සිදුවන්නේ පිරිවැය හෝ අලාභ අවම වීමකි. තිදුපුහාක් වගයෙන් නිකරුනේ දැල්වන විදුලි පහනක් නිවා දැමීම, ජලය කාන්දුවන ජල නලයක් අප්‍රත්වැඩියා කිරීම තුළින් අදාළ පිරිවැය නාස්තිය වැලැක්වන අතර ඉන් යහපතක් මිස හානියක් සිදු නොවේ.
- මේ සම්බන්ධව සියලුම සේවක ප්‍රජාව දැනුවත් කර තම තමාගේ නොසැලකිලිමත් හාවය නිසා ආයතනයන් තුළ සිදුවන පිරිවැය අකාර්යක්ෂමතාවන් කළමනාකරණය කරගත යුතු ය.
- iii. කාර්යාල සහ ව්‍යාපාරික පරිග්‍රයන්හි නිකරුනේ දැල්වන විදුලි පහන්, විදුලි පංකා, වායුසමන යන්ත්‍ර ආදිය සහ වෙනත් විදුලි උපකරණ ක්‍රියා විරහිත කිරීම පිළිබඳ වගකීම ආයතනය තුළ සේවකයකුව/ සේවකයන්ට රාජකාරී වගයෙන් පැවරිය යුතු අතර එම අය නොමැති අවස්ථා වලදී විකල්ප විධිවිධාන යොදා තිබිය යුතු ය.
- iv. ආයතනයන්ට අයත් වාහන සහ ඉන්ධන හාවිතයේදී උපරිම එලදායීකාවයක් වන පරිදි වාහන ධාවනයන් අවම පිරිවැයකින් හාවිතා කළ යුතු ය. වාහන නඩත්තු සහ අප්‍රත්වැඩියාවන්හිදී ද පිරිවැය සහ නාස්තිය වලක්වා ගැනීමට කළමනාකාරීන්වයේ දැඩි අවධානය යොමුවිය යුතු ය.
- v. නව ගොඩනැගිලි ඉදිකිරීම වසර දෙකක කාලයකට අන්ත්‍රිවිය යුතු අතර, ගොඩනැගිලි අප්‍රත්වැඩියා සහ නඩත්තු කටයුතු පිරිවැය අවම වන ආකාරයට මනා අධික්ෂණයකින් සිදුකළ යුතු ය.
- vi. දේශීය අරමුදල් හාවිතා කරමින් විදේශීය අධ්‍යායන වාරිකා සංවිධානය නොකළ යුතු ය.
- vii. නිසි අධිකාරී බලයක් නොමැතිව අභ්‍යන්තර උපදෙස් මත විවිධ දීමනා ගෙවීම නොකළ යුතු ය.
- viii. පාරිභෝගික වෙළඳසැල්, පිරවුම්හල්, සිල්ලර වෙළඳසැල්, තොග ගබඩා ආදිය තුළ මනා අධික්ෂණයන් (Monitoring) සහ සුපරික්ෂණයන් (Supervision) තිබිය යුතු අතර ඒවායේ දෙනිකිව රස්වෙන මූදල් අප්‍රමාදව ගිණුම්ගත කර බැංකුවල තැන්පත් කිරීමටත්, නිසි තොග පාලනයක් පවත්වාගෙන යාමටත්, සිදුවන අපතයන් පිළිබඳව අප්‍රමාදව අයකර ගැනීමේ පියවරයන් ගැනීමෙන් එම අංශ තුළ සිදුවීමට ඉඩ ඇති අලාභයන් වලකාගත යුතු ය.
- ix. ප්‍රගස්ත මුලා කළමනාකාරීන්වයක් තුළින් බැංකු ගිණුම වල අයිරා පොලිය අවම කරගත යුතු ය.

- x. පිරිවැය කළමනාකරණය සඳහා සමස්ත කාර්ය මණ්ඩලයේ වගකීම සහ කණ්ඩායම් හැඟීමෙන් කටයුතු කිරීම මෙන්ම ආයතනය කෙරෙහි වන පක්ෂපාතීත්වය නැංවීමට පියවර ගත යුතු ය.
- xi. රාජකාරී වේලා වල මනා කාල කළමනාකරණයක් තුළින් සහ සේවක මණ්ඩලය අනිප්‍රේරණය කිරීම මගින් ගුම පිරිවැය අවම කර ගනිමින් සේවක එලදායීතාව වර්ධනය කරගත යුතු ය.
- xii. සමුපකාර ව්‍යාපාරය ජාතික ප්‍රජාවට අයන් පොදු ව්‍යවසායකයෙකු වන බව සැමට අවධාරණය කරමින් කාර්යාලවල සහ වෙළඳසැල් වල කටයුතු කිරීමේදී එය පුදෙක් රැකියාවක නිරත විමකට වඩා ජාතික සහ සාමාජික මෙහෙවරක් සිදු කිරීම බව කාර්ය මණ්ඩල සාමාජිකයන්ට අවබෝධ කළ යුතු අතර, මේ සඳහා අධ්‍යක්ෂක මණ්ඩලය සහ ජ්‍යෙෂ්ඨ කළමනාකාරීත්වය තම වර්යාවන් තුළින් සෙසු පිරිසට ආදර්ශනක් විය යුතු ය.

03. සමුපකාර ආංශයේ සේවක පිරිසගේ ආකල්පමය වෙනසක් සිදු කිරීමේ අවශ්‍යතාව

- i. සම්පත් නාස්තිය, පිරිවැය කළමනාකරණයේ ආකාරයක්ෂමතාව සහ අවධීමත් පරිවයන්ට මූලික හේතුවක් වනුයේ අනවබෝධය, නොසැලකිලිමත්තාවය සහ මූල්‍යමය සාක්ෂරතාවයේ උරුණතාවන්ය.
- ii. තම වැඩ කණ්ඩායම (Team) සඳහා නිරන්තරයෙන් දැනුම, කුසලතා සහ ධිනාත්මක ආකල්ප ප්‍රගුණ කිරීමට අවශ්‍ය කටයුතු සිදු කිරීම සමුපකාර සම්නිවල අධ්‍යක්ෂක මණ්ඩල සහ ජ්‍යෙෂ්ඨ විධායකයන්ගේ වගකීමකි. මේ සඳහා සඡලදායී සන්නිවේදන කුමවේදයක් ලෙස “කණ්ඩායම දැනුවන් කිරීමේ සැසි (Team Briefing)” අවම වගයෙන් මසකට වරක්වන් පැවැත්විය යුතු ය. මෙම සැසි සඳහා ග්‍රාමීය බැංකු ආංශය, සිල්ලර සහ තොග වෙළඳසැල්, ප්‍රාදේශීක, ඉන්ධන පිරවුම්හල් ආදි ව්‍යාපාරික ඒකකයන්හි සේවකයින්, සාමාජිකයන් සාමුහිකව හෝ වෙන්ව රස්කර විධීමන්ට පහත දැක්වෙන ආකාරයට සන්නිවේදනය සිදු කිරීම පුදුසු වේ.

කණ්ඩායම් දැනුවන් කිරීමේ සැසි පවත්වන ආකාරය

- සාමාන්‍ය ව්‍යාපාරික කටයුතු වලට සහ ගනුදෙනුකාර සේවාවට බාධා විරහිතව ද්‍රව්‍යේ ව්‍යාපාරික කටයුතු ඇරඹීමට පෙර හෝ ව්‍යාපාරික කටයුතු අවසත් කිරීමෙන් පසු රස්කීමක ආකාරයෙන් පැවැත්විය හැකිය.
- රස්කීමට ප්‍රථම ව්‍යාපාරික ඒකකයේ රේට පෙර මසට අදාළ කාර්යසාධන දත්ත සහ තොරතුරු රස් කරගත යුතු ය. නිදුෂුනක් වගයෙන් ග්‍රාමීය බැංකු ආංශයට අයන් කාර්යමණ්ඩලය සිය කණ්ඩායම දැනුවන් කිරීමේ සැසියට ප්‍රථම පෙර

මාසයට අදාල කැන්පතු, ණය, අනුමික නිය, ලාභ අලාභ තත්ත්වය සහ තම සේවාවන් සැපයීමේ දී මූහුණ දුන් බාධක සහ විස්‍යම් යෝජනා පිළිබඳව නිවැරදි තොරතුරු රස් කරගෙන තිබිය යුතු ය. එමෙන්ම සිල්ලර සහ තොග වෙළඳ අංශ, පිරවුමහල් ආදිය පිළිබඳව නම් ඒවායේ මුළු පිරිවැවුම, දළ ලාභය, වියදම්, ගුද්ධ ලාභය, අපතයන් සහ වෙනත් මූහුණදුන් ගැටළ සහ යෝජිත විස්‍යම් පිළිබඳව නිවැරදිව දත්ත සහ තොරතුරු සහිතව සිටිය යුතු ය.

- කණ්ඩායම් දැනුවන් කිරීමේ සැසිය සාමාන්‍යාධිකාරී, බැංකු සේවා ප්‍රධානී, මානව සම්පත් ප්‍රධානී, අලෙවී ප්‍රධානී, මූල්‍ය ප්‍රධානී වැනි විධිමත් නායකයකුගේ ප්‍රධානත්වයෙන්, නායා පත්‍රයක් සහිතව, කණ්ඩායම් අදාල සියලුම සාමාජිකයන් සඳහා විවෘතව, පැවැත්විය යුතු අතර, පෙර මස ප්‍රගතිය සාමාලෝචනය කිරීමෙන් අනතුරුව සහ ඉදිරි මාසය සඳහා අපේක්ෂිත කාර්ය සැලසුම් පිළිබඳව කෙරෙන ඉදිරිපත් කිරීම වලින් පසු සියලුම සාමාජිකයන් සඳහා විවෘත සාකච්ඡා වාරයක් පවත්වා ක්‍රියාත්මකයන් තීරණය කළ යුතු ය. කණ්ඩායම් දැනුවන් කිරීමේ සැසියේ සාකච්ඡා කළ කරුණු සහ එකිනෙක් තීරණයන් වාර්තාගත කළ යුතු ය. එක් එක් සැසියේ ප්‍රථම කාර්යය විය යුත්තේ පෙර මාසයේ පැවති සැසියේ ගන් තීරණයන් ක්‍රියාත්මක ප්‍ර අකාරය සහ සිදු වූ නොහැකියාවන් සමාලෝචනය කර අවශ්‍ය නිවැරදි කිරීමේ කටයුතු සිදු කිරීමය.
- හැකි සැම විටම මෙම සැසිවලට සමුපකාර සංවර්ධන දෙපාර්තමේන්තුවේ සංවර්ධන නිලධාරීවරයා සහභාගීත්වය දක්වමින් අවශ්‍ය උපදෙස් සහ මහපෙන්වීම් ලබාදෙනු ඇත.
- අධ්‍යක්ෂක මණ්ඩල රස්වීම් වලදී මෙම කණ්ඩායම් දැනුවන් කිරීමේ සැසි වල වාර්තා, යෝජනා සහ තීරණයන් පිළිබඳව අවධානය යොමුකර අවශ්‍ය මහපෙන්වීම් සිදු කිරීමෙන් මෙම ක්‍රමවේදය වඩාත් අර්ථවත් කරගත හැකිවනු ඇත.

04. සමුපකාර සම්ති වල ව්‍යාපාරික කාර්යසාධන සැලසුම් හෙවත් අයවැය ලේඛන සම්පාදනය සහ අයවැය පාලනයන් ක්‍රියාත්මක කිරීම. (Preparation and Implementation of Business Performance planning and Budgeting)

- i. විවක්ෂණයිලි වියදම් කළමනාකරණයේ දී ව්‍යාපාරික කාර්යසාධන සැලසුම්කරණය හෙවත් වාර්ෂික අයවැය සැකසීම සහ පාලනය අකාර්යා සහ වැදගත් කළමනාකරණ මෙවලමක් වේ. මෙම කාර්යය පූදෙක් සංඛ්‍යාත්මක අභ්‍යාසයක්

නොවී ඉදිරි කාල පරිවිෂේෂය තුළ ප්‍රායෝගික ඉලක්ක සහ ඒවා ලගාකර ගැනීම සඳහා ක්‍රියාත්මක කළයුතු ක්‍රමෝපායයන් සහ ලගා නොවන ඉලක්ක හැඳුනාගෙන නිවැරදි කිරීමේ කඩිනම් පියවරයන් අන්තර්ගත වූ ක්‍රියාවලියක් විය යුතු ය .

මෙම කළමනාකරණ ක්‍රමවේදය ආයතනික වියදම් අවම මට්ටමින් පවත්වාගෙන යාමට, ලාභඛිත්වය සහ කාර්යසාධනය නැංවීමට මෙන්ම උපරිම එලඳයීකාවය සඳහා ද හේතුවන බව සිහිපත් කරවමි.

මෙම නියාමන උපදෙස් පත්‍රිකාවේ සඳහන් උපදෙස් සහ මහපෙන්වීම් ඔබ සම්තියේ / සංගමයේ කාර්යමණ්ඩල සාමාජිකයන් වෙත සන්නිවේදනය කිරීමටත්, දැනුවත් කිරීමටත් පියවර ගතයුතු අතර සමුපකාර සම්ති / සංගම වල දැනට පවත්නා වියදම් ඉදිරි කාල පරිවිෂේෂය තුළදී අවම කර ගනීමින් සිය එලඳයීකාව නැංවැනීමේ ප්‍රගතිය කාලීනව අප වෙත වාර්තා කරන මෙන්ද කාරුණිකව ඉල්ලා සිටිමි.

Gaman 2

ගමානි එන්. ලියනාරච්චි

සමුපකාර සංවර්ධන කොමසාරිස් සහ

සමුපකාර සම්ති රේඛීස්ට්‍රාර (රේඛීය)